



బెంగాల్ లో తొలి భాజపా సీఎంగా సువేందు అధికారి



భాజపా శాసనసభాపక్ష నేతగా సువేందు అధికారి ఎన్నికయ్యారు. కోల్ కతాలో అమిత్ షా సమక్షంలో భాజపా శాసనసభాపక్ష సమావేశం జరిగింది. సమావేశం అనంతరం సువేందును బెంగాల్ కొత్త ముఖ్యమంత్రిగా అమిత్ షా ప్రకటించారు. రేపు బెంగాల్ లో కొత్త ప్రభుత్వం కొలువుదీరనున్నట్లు తెలుస్తోంది. ప్రమాణస్వీకార కార్యక్రమానికి ప్రధాని నరేంద్ర మోడీ, అమిత్ షా, ఇతర కేంద్ర మంత్రులు హాజరయ్యే అవకాశం ఉంది.

కౌన్సిల్ స్థాయి నుంచి..
 సువేందు 1970 డిసెంబరు 15న తూర్పు మేడినీపుర్ లోని కరుఖీల్ లో జన్మించారు. ఎంపీ చదివారు. ఆయనది రాజకీయ నేపథ్యమున్న కుటుంబం. తండ్రి సిసర్ అధికారి ఎమ్మెల్యేగా, ఎంపీగా పనిచేశారు. యూపీవీ హయాంలో కేంద్ర గ్రామీణాభివృద్ధి శాఖ సహాయమంత్రిగానూ ఉన్నారు. సువేందు 1995లో తొలిసారి కాంగ్రెస్ నుంచి కౌన్సిలర్ గా గెలిచారు. 1998లో తండ్రితో కలిసి డీఎస్పీలో చేరారు. సువేందు 2006-09 మధ్య రాజకీయాల్లో బాగా ఎదిగారు. 2006లో తొలిసారి కొంటాయా (దక్షిణ) నియోజకవర్గ ఎమ్మెల్యేగా గెలిచారు. **పేజి 2లో >**

దక్కిన మెజార్ట్.. విజయ 'సర్కార్' త్రస్ క్షియర్..!



●తమిళనాట గత మూడురోజులుగా సాగుతున్న రాజకీయ అనిశ్చితికి ఎట్టకేలకు తెరపడినట్లే కన్పిస్తోంది ● ప్రభుత్వ ఏర్పాటు కోసం ముమ్మర ప్రయత్నాలు చేస్తామన్న డీపీకే అధినేత విజయ్.. చిన్న పార్టీలతో విస్తృతంగా సంప్రదింపులు జరిపారు ● ఈ క్రమంలోనే డీపీకే కు మద్దతిచ్చేందుకు వామపక్షాలతో పాటు, పీసీకే సమ్మతించాయి.

మిగతాది 2లో

హంటావైరస్.. భారత్ కు తక్షణ ముప్పు లేదు - NIV



ముఖ్యంగా నౌకా సిబ్బందిలో ఇద్దరు భారతీయులు ఉండటం మరింత ఆందోళనకు కారణమవుతోంది. **మిగతాది 2లో**

బెంగాల్ రాజకీయాల్లో బిజెపి శక్తి

- రాష్ట్ర సిఎంగా సువేందు అధికారి
- శాసనసభాపక్ష నేతగా ఏకగ్రీవంగా ఎన్నిక
- అమిత్ షా సమక్షంలో ఎమ్మెల్యేల భేటీ
- నేడు సిఎంగా సువేందు ప్రమాణ కార్యక్రమం
- ప్రధాని మోడీ, అమిత్ షా, తదితర దిగ్గజాల హాజరు



క్రెడిట్ చోరికి వైకాపా బాగా అలవాటు అలవాటు పడిపోయింది:

విశాఖపట్నం: క్రెడిట్ చోరికి వైకాపా బాగా అలవాటు పడిపోయిందని విశాఖ ఎంపీ శ్రీభర్తే విమర్శించారు. శుక్రవారం విశాఖపట్నంలో ఏర్పాటు చేసిన మీడియా సమావేశంలో ఆయన మాట్లాడారు. "రాష్ట్రాన్ని అభివృద్ధి చేయడం వైకాపాకు ఇష్టం ఉండదు. రాష్ట్రాభివృద్ధికి అడ్డు పడుతూ ఆ పార్టీ కుట్రలు వస్తున్నాయి. ఏ అభివృద్ధి జరిగినా గతంలో తామే చేసినట్లు నాటకమూతోంది. విశాఖకు భారీగా పెట్టుబడులు వస్తున్నాయి. గూగుల్ సమీపంలోని స్వలానే మరికొన్ని సంస్థలు కోరుతున్నాయి. **పేజి 2లో >**


ఆపదలో అండగా... సేవల్లో మిన్నగా రెడ్ క్రాస్



అవసరంలో అడుగునే చేయి... రెడ్ క్రాస్ సేవా స్కూల్ ఎన్ టీఆర్ జిల్లా కలెక్టర్ డా. జి.లక్ష్మీకా

సమాజంలో ఆపద సమయంలో ముందుండి సేవలు అందిస్తూ మానవత్వానికి ప్రతీకగా నిలుస్తున్న సంస్థ రెడ్ క్రాస్ అని, అవసరంలో ఉన్నవారికి అండగా నిలబడటం, విపత్తుల సమయంలో సాయం అందించడం, రక్షణానం వంటి కార్యక్రమాల ద్వారా రెడ్ క్రాస్ విశిష్ట సేవలు అందిస్తోందిని జిల్లా కలెక్టర్ డా. జి.లక్ష్మీకా కొనియాడారు. ప్రపంచవ్యాప్తంగా మానవతా సేవకు ప్రతీకగా నిలిచిన రెడ్ క్రాస్ వ్యవస్థాపకులు హెన్రీ డ్యూనాంట్ జయంతి సందర్భంగా ప్రపంచ రెడ్ క్రాస్ దినోత్సవ వేడుకలు విజయవాడలోని ప్రభుత్వ బీబీఐ కళాశాలలో శుక్రవారం ఘనంగా జరిగాయి. **పేజి 2లో >**

మెరుగైన పాలనకు కలెక్టర్లు వినూత్నంగా ఆలోచించాలి



పైక్షను త్వరగా క్షియర్ చేస్తే ప్రభుత్వ సేవలు మరింత త్వరగా అందుతాయని సీఎం అన్నారు. పాలనకు టెక్నాలజీ అనుసంధానించడంతోపాటు... హ్యూమన్ టచ్ కూడా ముఖ్యమని వ్యాఖ్యానించారు. 24 గంటల్లో ఈ-పైల్స్ డిస్పాచ్ చేసేలా మంత్రులు, అధికారులు శ్రద్ధ పెట్టాలని తెలిపారు.

స్పీడ్ ఆఫ్ డెలివరింగ్ గవర్నెన్స్ లో పైక్ష క్షియరెన్స్ అనేది అతి ముఖ్యమైన అంశమని సీఎం చంద్రబాబు స్పష్టం చేశారు. సీఎం, సెక్రటరీలు, హెచ్ఎంఓలు మొదలుకొని.. మండల స్థాయి వరకు పైక్ష క్షియరెన్స్ లో వేగం పెంచాలని ఆదేశించారు. మ్యూనుసిపల్ పైక్షనేవి దాదాపు లేకుండా జాగ్రత్తలు తీసుకోవాలని సూచించారు.

లంచం తీసుకొని పట్టుబడ్డ తపాలా ఇన్ స్పెక్టర్.. సీసీ ఫక్కిలో ఆరెస్టు

వనపర్తి: ఉద్యోగుల నుంచి లంచం తీసుకుని పారిపోయిన వనపర్తి తపాలా శాఖ ఇన్ స్పెక్టర్ గోపినాథ్ ను సీబీఐ అధికారులు ఆరెస్టు చేశారు. ఈ ఘటన గురువారం రాత్రి వనపర్తి జిల్లా కేంద్రంలో చోటుచేసుకుంది. సీబీఐ అధికారుల కథనం ప్రకారం... తపాలా సిబ్బంది గ్రామాల్లో అదనపు విధులు నిర్వహించారు.

నారాయణపూర్ జిల్లాలో మావోయిస్టుల డంప్ స్వాధీనం

చర్ర: ఛత్తీస్ గఢ్ లోని నారాయణపూర్ జిల్లాలోని లోక్ అదస్తుల్లో మావోయిస్టుల డంప్ ను భద్రతా బలగాలు స్వాధీనం చేసుకున్నారు. డీఎస్ఎఫ్, పోలీసు బలగాలు సంయుక్త ఆపరేషన్ లో పెద్ద ఎత్తున ఆయుధాలు, మందుగుండు సామగ్రి, పేలుడు పదార్థాలను స్వాధీనం చేసుకున్నారు. వీటిలో 315 బోర్ రైఫిళ్లు, 12 బోర్ రైఫిళ్లు, బ్యారెల్ గ్రినేడ్ లాంచర్లు, లైవ్ కార్ట్రీజ్ లు, భారీ పరిమాణంలో పేలుడు పదార్థాలు, డిటోనేటర్లు, ట్రిగ్గర్ మెకానిజమ్ లు, వైర్లు, కమ్యూనికేషన్ పరికరాలు, ఇతర సామగ్రి ఉన్నాయి. మావోయిస్టులు భారీ దాడికి పాల్పడేందుకు సన్నాహాలు చేస్తున్నారని, దీనికోసం అడవిలో ఆయుధాలు, పేలుడు పదార్థాలను దాచిపెట్టారని భద్రతా దళాలు అనుమానిస్తున్నాయి. డంప్ ను సకాలంలో కనుగొనడంతో మావోయిస్టుల కుట్రను బలగాలు భగ్నం చేశాయి.



మూసీ ప్రాజెక్టు.. తొలిదశలో రూ.7,055 కోట్లతో పనులు



సంపాదకీయం

కాలాన్ని జయించిన 'సోమనాథ్'

సోమనాథ్ ఆలయంపై మొదటి దాడి జరిగి వెయ్యేళ్లు పూర్తయిన నేపథ్యంలో, 'సోమనాథ్' స్వాధీనమైన పర్వం పునరుద్ధరించుకుని 2026 ప్రారంభంలో నేనకట్టి వెళ్ళాను. ఇప్పుడు మరోసారి సోమనాథ్ ను దర్శించుకోవాలన్నాను. పునరుద్ధరించిన సోమనాథ్ ఆలయాన్ని అప్పటి రాష్ట్రపతి దాక్టర్ రాజేంద్రప్రసాద్ ప్రారంభించి 75 వసంతాలు నిండిన సందర్భంగా మే 11న ఆ పావన క్షేత్రానికి వెళ్ళాను. ఆరు నెలలలోపే సోమనాథ్ క్షేత్రానికి సంబంధించి రెండు మహాత్తర ఘట్టాల్లో పాల్గొనడం, విద్యంసం నుంచి స్పృశన దిశగా సోమనాథ్ మహోజ్వల ప్రస్థానంలో భాగస్వామినవడం నిజంగా నా అద్భుతం. నాగరికతకు సంబంధించి సోమనాథ్ మనకు ఒక సందేశాన్ని అందిస్తోంది. ఆలయం ముందున్న విశాల సముద్రం అమరత్వాన్ని ఆవిష్కరిస్తోంది. తుఫానులెంత భీకరంగా ఉన్నా, అలలు కల్తేలం చేసినా.. ఆత్మగౌరవంతో, శక్తితో పునరుజ్జీవాన్ని పొందగలమని సముద్రని అలలు మనకు చెబుతున్నాయి. ప్రజా చేతనలను ఎంతోకాలం అణచిపెట్టలేమని ప్రతి తరానికి ఈ సాగరం చెబుతున్నట్లుగా అలలు తిరిగి తీరాన్ని చేరుతున్నాయి. మన ప్రాచీన గ్రంథాలైన చెబుతున్నాయి -- 'ప్రభాసం చ పరిక్రమ్య పృథివీక్రమసంభవమ్'. అంటే దివ్యమైన ప్రభాస క్షేత్రం (సోమనాథ్)లో ఒకసారి ప్రదక్షిణ చేస్తే, ఈ భూమండలం చుట్టూ ఒకసారి ప్రదక్షిణ చేసినట్లే! ప్రార్థనల కోసం ఇక్కడికొచ్చే భక్తులు.. శాశ్వతమై, దేదీప్యమై వెలుగొందుతున్న ఈ అద్భుతమైన నాగరికతా ప్రవాహాన్ని అనుభవంలోకి తెచ్చుకుంటారు. ఎన్నో రాజ్యాలు వచ్చాయి... అంతరించిపోయాయి. కాలం మారింది. విజయాలు, వినాశాలు మధ్య నుంచి చరిత్ర సాగిపోయింది. అయినా సోమనాథ్ మన చేతనలో అచంచలంగా నిలిచే ఉంది. నిరంకుశత్వాన్ని ఎదిరించి దృఢంగా నిలిచిన మహాసీయలనెందరినో స్మరించుకోవాల్సిన తరుణమిది. లకుని, సోమశర్మ ఈ ప్రభాస క్షేత్రాన్ని గొప్ప తాత్విక కేంద్రంగా నిలిపారు. వల్లిభి చక్రవర్తి మహారాజు నాలుగో ధారసేనుడు శతాబ్దాల కిందట అక్కడ రెండో ఆలయాన్ని నిర్మించారు. దండయాత్రలకు ఎదురొడ్డి మన నాగరికతా గౌరవాన్ని నిలబెట్టిన ధీమదేవుడు, జయపాలుడు, ఆనందపాలుడు సదా స్మరణీయులు. భోజరాజు కూడా పునర్నిర్మాణానికి సాయం చేశాడని చెబుతారు. గుజరాత్ రాజకీయ, సాంస్కృతిక శక్తిని పునరుద్ధరించడంలో కర్ణదేవుడు, సిద్ధరాజు జయసేనుడు కీలక పాత్ర పోషించారు. భావ బ్రహ్మసన్ని, కుమారపాల సోలంకి, పాశుపతాచార్యులు ఈ మందిరాన్ని పునర్నిర్మించి.. ఒక గొప్ప ఆరాధన, విద్యాకేంద్రంగా నిలిపారు. విశాలదేవ పాషిలా, త్రిపురాంతకుడు ఇక్కడి ఆధ్యాత్మిక, మేధో పరంపరను రక్షించారు. ఆలయ విద్యంసం తర్వాత తిరిగి పూజలు మొదలుపెట్టి మహాపాలదేవుడు, రా ఖాగర్ కీలకంగా నిలిచారు. ప్రస్తుతం 300వ జయంత్యుత్సవాలు జరుగుతున్న పుణ్యక్షేత్ర అహోల్యాబాయి హోల్కర్ అత్యంత క్షిప్ర సమయాల్లోనూ నిరంతరం ఆరాధన కొనసాగేలా చూసి, సోమనాథుని పట్ల భక్తి ప్రపత్తులను చాటుకున్నారు. యాత్రికుల హక్కులను కాపాడడంలో బరోడా గైక్వాడ్ లు విశేష కృషి చేశారు. ఎంతో మంది వీరులను కన్ను ఈ పుణ్యభూమిలో వీర హవీర్లీ గోపాల్, వీర వేగ్జీ భిల్ వంటి సాహసీమూర్తుల త్యాగం, ధైర్యసాహసాలు.. సోమనాథుడికి సంబంధించి చెరగని జ్ఞాపకాలు. దేశమంతటా స్వాతంత్ర్యకాండ వెల్లువెత్తుతున్న 1940వ దశకంలో, సర్దార్ పటేల్ వంటి మహోన్నత నాయకుల సారథ్యంలో నవభారత గణతంత్రానికి పునాదులు పడుతున్న వేళ.. ఒక విషయం ఆయనను నిరంతరం కలచివేసింది. అదే సోమనాథ్ ఆలయ స్థితి. అది 1947 నవంబర్ 13. ఆ రోజు దీపావళి. శిథిలావస్థలో ఉన్న ఆ ఆలయ ప్రాంగణంలో నిలబడి, సముద్ర జలాలను చేతిలో తీసుకుని ఆయన ఇలా ప్రకటించారు-- 'సోమనాథ్ ఆలయాన్ని పునర్నిర్మించాలని ఈ (గుజరాతీ) నూతన సంవత్సర శుభవేళ మేం సంకల్పించాం. సౌరాష్ట్ర వాసులారా.. ఇందుకోసం మీరు శక్తివంచన లేకుండా కృషిచేయాలి. అందరూ భాగస్వాములు కావాల్సిన వచిత్ర యజ్ఞమిది'. సర్దార్ పటేల్ పిలుపుతో గుజరాత్ ప్రజలే కాదు, యావద్భారతమూ ఎంతో ఉత్సాహంగా స్పందించింది. కానీ విధివశాత్తూ తానంతగానో తపించిన ఆ కల సాకారమవడాన్ని సర్దార్ పటేల్ వీక్షించలేకపోయారు. పునర్నిర్మించిన సోమనాథ్ ఆలయ ద్వారాలు ఇంకా ధక్తుల కోసం తెరుచుకోకముందే ఆయన ఈ లోకాన్ని వీడారు. అయినప్పటికీ, ఆ ప్రభాస పట్టణ పవిత్ర తీరంలో ఆయన స్ఫూర్తి సజీవంగా నిలిచే ఉంది. ఆయన ఆశయాన్ని కె.ఎం.మున్నీ ముందుకు తీసుకెళ్ళా.. నవాసగర్ జామీనాహాల్ ఆలయకు తెచ్చుదన్నగా నిలిచారు. 1951లో ఆలయ నిర్మాణం పూర్తయ్యాక ప్రాణప్రతిష్ఠ మహోత్సవానికి భారత రాష్ట్రపతి దాక్టర్ రాజేంద్రప్రసాద్ ను ఆహ్వానించాలని నిర్ణయించారు. నాటి ప్రధానమంత్రి జవహర్ లాల్ నెహ్రూ ఎంత వ్యతిరేకించినా, వాటన్నింటినీ అధిగమించి దాక్టర్ రాజేంద్రప్రసాద్ ఈ వేడుకకు విచ్చేయడంతో ఆ ఘట్టం మరింత ప్రత్యేకంగా, చరిత్రాత్మకంగా నిలిచింది. ముఖ్యమంత్రిగా నేను బాధ్యతలు స్వీకరించిన 2001 అక్టోబర్ నెల నాకు గుర్తొస్తోంది. సోమనాథ్ ఆలయం తలుపులు తెరుచుకొని 50 ఏళ్లు పూర్తయిన సందర్భంగా ఓ ప్రత్యేక కార్యక్రమాన్ని నిర్వహించే అవకాశం గుజరాత్ ప్రభుత్వానికి వచ్చింది. అదే రోజు అంటే, 2001 అక్టోబర్ 31 సర్దార్ పటేల్ 125వ జయంత్యుత్సవాలను నిర్వహించడం యార్చుచుకం. అప్పటి ప్రధానమంత్రి అటల్ బిహారీ వాజపేయి, హోం మంత్రి ఎల్ డి అద్వాణి ఈ కార్యక్రమానికి హాజరయ్యారు.

ఆపదలో అండగా... నేవల్లో మిన్నగా రెడ్ క్రాస్

మొదటిపేజీ తరువాయి
ఈ కార్యక్రమానికి జిల్లా కలెక్టర్ డా. జి.లక్ష్మీకాంత్ ముఖ్య అతిథిగా హాజరయ్యారు. ఈ సందర్భంగా కలెక్టర్ మాట్లాడుతూ ప్రకృతి విపత్తులు, రోడ్డు ప్రమాదాలు, అత్యవసర పరిస్థితుల్లో రెడ్ క్రాస్ సొసైటీ అందిస్తున్న సేవలు ప్రశంసనీయమన్నారు. సమాజంలో మానవత్వాన్ని నిలబెట్టే సంగంగా రెడ్ క్రాస్ విశేష పాత్ర పోషిస్తోందని పేర్కొన్నారు. ముఖ్యంగా రక్తదాన శిబిరాలు, వైద్య సేవలు, పేదలకు సహాయం వంటి కార్యక్రమాల ద్వారా ఎంతో మందికి అండగా నిలుస్తోందన్నారు. రెడ్ క్రాస్ సొసైటీ జిల్లా చైర్మన్ డా. జి.సమరం మాట్లాడుతూ యువతలో రక్తదానంపై అవగాహన పెంచుతున్నట్లు తెలిపారు. ప్రతి ఆరోగ్యవంతుడు స్వచ్ఛందంగా రక్తదానం చేయాలని పిలుపునిచ్చారు. భవిష్యత్తులో గ్రామీణ ప్రాంతాల్లో మరిన్ని ఆరోగ్య శిబిరాలు, ప్రాథమిక చికిత్సకు సంబంధించి శిక్షణ కార్యక్రమాలు నిర్వహించనున్నట్లు తెలిపారు. ల్ల+న్ చైర్మన్ డా. వెల్గా జోషి మాట్లాడుతూ రెడ్ క్రాస్ సేవలు కేవలం వైద్యరంగానికే పరిమితం కాకుండా సామాజిక బాధ్యతను పెంపొందించే దిశగా కొనసాగుతున్నాయని అన్నారు. కార్యదర్శి చిట్టిబాబు సంగం చేపడుతున్న వివిధ సేవా కార్యక్రమాలను వివరించారు. ప్రభుత్వ బడిబి కళాశాల ప్రిన్సిపల్ కనకారావు మాట్లాడుతూ విద్యార్థుల్లో సేవాభావాన్ని పెంపొందించేందుకు ఇటువంటి కార్యక్రమాలు ఎంతో ఉపయోగపడతాయని తెలిపారు. కార్యక్రమంలో విద్యార్థులు, అధ్యాపకులు, రెడ్ క్రాస్ వాలంటీర్లు, వైద్య సిబ్బంది పెద్దపాత్రను పోల్చారు. రక్తదానం, మానవతా సేవల ప్రాముఖ్యతను తెలియజేస్తూ అవగాహన కార్యక్రమాలు నిర్వహించారు. ఈ సందర్భంగా రక్తదాన శిబిరం ఏర్పాటు చేశారు.

బెంగాల్ రాజకీయాల్లో బిజెపి శకం

మొదటిపేజీ తరువాయి
పశ్చిమ బెంగాల్ రాజకీయాల్లో కొత్త శకం మొదలైంది. రాష్ట్రంలో తొలి బీజేపీ ముఖ్యమంత్రిగా సువేందు అధికారి పగ్గాలు చేపట్టనున్నారు. శుక్రవారం కోల్ కతాలోని బిళ్ళ బంగ్లా కన్వెన్షన్ సెంటర్ లో కేంద్ర హోంమంత్రి అమిత్ షా సమక్షంలో జరిగిన బీజేపీ శాసనసభా పక్ష సమావేశంలో సువేందు అధికారిని శాసనసభాపక్ష నేతగా ఏకగ్రీవంగా ఎన్నుకున్నారు. శనివారం ఉదయం 11:00 గంటలకు కోల్ కతాలోని చరిత్రాత్మక ట్రిగ్గెడ్ పవర్ గ్రౌండ్స్ లో ప్రమాణస్వీకార కార్యక్రమం జరుగుతుంది. ఈ కార్యక్రమానికి ప్రధాని నరేంద్ర మోదీ, అమిత్ షా, బీజేపీ జాతీయ నేతలు, పలు రాష్ట్రాల ముఖ్యమంత్రులు హాజరుకానున్నారు. పాలనలో సమతుల్యత కోసం ఇద్దరు ఉపముఖ్యమంత్రులను నియమించాలని బీజేపీ హైకమాండ్ నిర్ణయించినట్లు తెలుస్తోంది. మహిళా సాధికారతకు ప్రాధాన్యతనిస్తూ ఒక డిప్యూటీ సీఎం పదవినీ మహిళా నేత బహుశా అగ్నిమిత్ర పాల్ కేటాయింనే అవకాశం ఉంది. ప్రాంతీయ సమీకరణలు దృష్టిలో పెట్టుకుని ఉత్తర బెంగాల్, గిరిజన ప్రాంతాలకు కేబినెట్లో పెద్దపీట వేయనున్నారని సువేందు. తమిళనాడులో విజయ్ లాగే సువేందు అధికారి కూడా ఈ ఎన్నికల్లో రెండు చోట్ల భవానీపూర్, నందిగ్రామ్ పోటీ చేసి రెండింటిలోనూ ఘనవిజయం సాధించారు. ముఖ్యంగా భవానీపూర్లో మమతా బెనర్జీపై 15,000 పైచిలుకు ఓట్ల మెజారిటీతో గెలిచి 'జెయింట్ కిల్లర్'గా నిలిచారు. 294 స్థానాలున్న బెంగాల్ అసెంబ్లీలో బీజేపీ 207 స్థానాలు గెలుచుకుని స్వచ్ఛమైన మెజారిటీని సాధించింది. టీఎంసీ 80 స్థానాలకే పరిమితమైంది. ఉదయం జరగనున్న ఈ కార్యక్రమం ద్వారా బెంగాల్ గడ్డపై కమల దళం అధికారికంగా పాలనను ప్రారంభించనుంది. సువేందు 1970 డిసెంబరు 15న తూర్పు మేదీనిపుర్ లోని కర్పూల్ లో జన్మించారు. ఎంపీ చదివారు. ఆయనది రాజకీయ నేపథ్యమన్న కుటుంబం. తండ్రి సిసిర్ అధికారి ఎమ్మెల్యేగా, ఎంపీగా పనిచేశారు. యూపీఏ హయాంలో కేంద్ర గ్రామీణాభివృద్ధి శాఖ సహాయమంత్రిగానూ ఉన్నారు. సువేందు 1995లో తొలిసారి కాంగ్రెస్ నుంచి కాన్పూర్ గా గెలిచారు. 1998లో తండ్రితో కలిసి టీఎంసీలో చేరారు. సువేందు 2006-09 మధ్య రాజకీయాల్లో బాగా ఎదిగారు. 2006లో తొలిసారి కొంటాయా (దక్షిణ) నియోజకవర్గం ఎమ్మెల్యేగా గెలిచారు. అదే ఏడాది కొంటాయా మున్సిపాలిటీ చైరపర్సీగానూ బాధ్యతలు చేపట్టి.. మూడేళ్లు ఆ పదవిలో కొనసాగారు. సువేందు రాజకీయ జీవితంలో 2007 నాటి నందిగ్రామ్ ఉద్యమానిది ప్రత్యేక పాత్ర. నందిగ్రామ్ లో 10 వేల ఎకరాల సమాకరించి సెజ్ ను ఏర్పాటు చేయాలని రాష్ట్రంలోని అప్పటి వామపక్ష ప్రభుత్వం భావించింది. దానికి వ్యతిరేకంగా తృణమూల్ పెద్దపాత్రను ఆందోళనలు చేపట్టింది. వాటిని సువేందు ముందుండి నడిపించారు. నందిగ్రామ్ ఉద్యమం విజయవంతం కావడంతో.. జంగల్ మహల్ (పశ్చిమ మేదీనిపుర్, పురూబియా, బాంకురా జిల్లాలు) ప్రాంతానికి తృణమూల్ ఇంఛార్జిగా సువేందును మమత నియమించారు. మమతకు అత్యంత సన్నిహిత నేతల్లో ఒకరిగా ఎదిగారు. సువేందు 2009లో తమ్ముక్ స్థానం లోక్ సభ ఎంపీగా గెలిచి జాతీయ రాజకీయాల్లోకి ప్రవేశించారు. 2016లో నందిగ్రామ్ ఎమ్మెల్యేగా విజయం సాధించి.. మమత సర్కారులో మంత్రి పదవి చేపట్టారు. తృణమూల్

క్రెడిట్ చోరికి వైకాపా బాగా అలవాటు పడిపోయింది:

మొదటిపేజీ తరువాయి
దేశా సెంటర్లు మొదటి అడుగు మాత్రమే.. ఇంకా రాబోతున్నాయి. భోగాపురం ఎయిర్పోర్టు వద్దే రాష్ట్రానికి ఆదాయం వస్తుంది. భోగాపురంలో రెండు వైపులా రాకపోకలు చేయచ్చు. రైల్వే జోన్ వల్ల విశాఖ నుంచి మరికొన్ని కొత్త రైళ్లు అడగవచ్చు. విశాఖ నుంచి బెంగళూరుకు రోజూ సర్వీసులు నడిపే ఆలోచన చేస్తున్నారు. విశాఖ నుంచి తిరుపతికి వందే భారత్ అడుగుతాం" అని ఎంపీ తెలిపారు.

మైనార్టీల సంక్షేమం, అభివృద్ధి మా బాధ్యత

మొదటిపేజీ తరువాయి
అమెరికా కంటే జర్మనీ, జపాన్ వంటి దేశాల్లో అపారమైన అవకాశాలు ఉన్నాయని సీఎం పేర్కొన్నారు. ఈ అవకాశాలను మన యువత అందుకోవాలనే ఉద్దేశంతోనే బడిబిలను అడ్వాన్స్ టెక్నాలజీ సెంటర్లుగా అవేగ్గెడ్ చేసి వైపుణ్య శిక్షణ అందిస్తున్నట్లు తెలిపారు. హైదరాబాద్ లో వేలాది మంది మైనారిటీ సోదరులు ఆలోచనలు చేపడతూ జీవనం సాగిస్తున్నారని, వారి ఆర్థిక స్థితిగతులను మెరుగుపరచేందుకు ప్రభుత్వం ఒక ప్రతిష్టాత్మక నిర్ణయం తీసుకుందని సీఎం చెప్పారు. ఔటర్ రింగ్ రోడ్డు పరిధిలో ఉన్న పాత ఆలోలన్నింటికీ ఉచితంగా రెట్రో ఫిట్టింగ్ చేసి, వాటిని ఎలక్ట్రిక్ ఆటోలుగా మారుస్తామని హామీ ఇచ్చారు. దీనివల్ల ఇంధన ఖర్చులు తగ్గి, ఆటో డ్రైవర్ల ఆదాయం గణనీయంగా పెరుగుతుందని ఆయన వివరించారు. ఈ సందర్భంగా సీఎం రేవంత్ మాట్లాడుతూ.. 'మాకు హిందూ, ముస్లిం అనే భేదాలు లేవు. అందరూ భాయి-భాయిగా ఉండాలన్నదే మా ఆకాంక్ష. అయితే, 'సర్ ' పేరుతో కొందరు తెంగాణలో ఓట్లు తొలగించేందుకు కుట్రలు చేస్తున్నారు. ఇతర రాష్ట్రాల్లో జరిగినట్లు మన దగ్గర జరగనివ్వకూడదు. ఈ కుట్రలను ప్రజలందరూ కలిసికట్టుగా ఎదుర్కోవాలి. సంక్షేమం, అభివృద్ధిలో మైనారిటీల వాటాను పక్కాగా అమలు చేస్తా.. తెంగాణను దేశంలోనే అగ్రస్థానంలో నిలుపుతా' అని అన్నారు. తెంగాణ రాష్ట్రంలోని మైనారిటీల సంక్షేమం, అభివృద్ధిపై ముఖ్యమంత్రి రేవంత్ రెడ్డి కీలక సమాఖ్య నిర్వహించారు. ఈ సందర్భంగా మైనారిటీ విద్యార్థుల భవిష్యత్తును దృష్టిలో ఉంచుకుని విద్యా, ఉపాధి రంగాల్లో విప్లవాత్మక మార్పులకు శ్రీకారం చుట్టాలని అధికారులను ఆదేశించారు. గంగా-జమునా తెహజీబ్ ప్రతినిధివంటేలా రాష్ట్ర సంస్థానిని ఛాటిచెప్పాలని సీఎం స్పష్టం చేశారు. మైనారిటీ విద్యార్థులకు నాణ్యమైన ఉన్నత విద్యను అందించే లక్ష్యంతో ఉమ్మడి జిల్లా కేంద్రాల్లో ప్రత్యేక డిగ్రీ కళాశాలలను ఏర్పాటు చేయాలని సీఎం ఆదేశించారు. మారుతున్న కాలానికి అనుగుణంగా ఈ కాలేజీల్లో స్మిల్ డెవలప్ మెంట్, ఆర్టిఫిషియల్ ఇంటెలిజెన్స్ కోర్సులకు అత్యధిక ప్రాధాన్యం ఇవ్వాలని సూచించారు. మైనారిటీ పాఠశాలల్లో సైతం ఎం ఆధారిత బోధనను ప్రవేశపెట్టాలని, తద్వారా విద్యార్థులు అంతర్జాతీయ స్థాయిలో రాణించేలా తీర్చిదిద్దాలని స్పష్టం చేశారు. గ్రామీణ పరిక్షల్లో విజయం సాధించిన మైనారిటీ అభ్యర్థులకు మైనారిటీ సంక్షేమ శాఖలోనే కీలక బాధ్యతలు అప్పగించాలని సీఎం సూచించారు. అలాగే, చదువులో ప్రతిభ కనబరిచే విద్యార్థులకు ప్రత్యేక ప్రోత్సాహకాలు అందించాలని నిర్ణయించారు. కార్యక్రమంలో మంత్రి అజారుద్దీన్, షేఖర్ అలీ, ఎంపిలు అసలద్దీన్ ఓపేసీ, అసలీ కుమార్ యాదవ్ తదితరులు పాల్గొన్నారు.

మూసీ ప్రాజెక్టు..

తొలిదశలో రూ.7,055 కోట్లతో పనులు

మొదటిపేజీ తరువాయి
హైదరాబాద్: మూసీ ప్రాజెక్టుపై చర్చించేందుకు మంత్రివర్గం ఉపసంఘం సమావేశమైంది. డివీఆర్ వివరాలను మంత్రిలకు అధికారులు అందజేశారు. తొలిదశలో చేపట్టే పనులకు డివీఆర్ డెవలప్ మెంట్ బ్యూరో (ఏబీఐ)తో చర్చలు ముగిసాయని ఉపసంఘానికి తెలిపారు. తొలిదశలో రూ. 7,055 కోట్లతో మూసీ ప్రాజెక్టు పనులు జరగనున్నాయి. నిర్మాణాలపై ప్రభావం లేని 5.కి.మీ మేర పనులు ప్రారంభించాలని మంత్రివర్గం ఉపసంఘం అధికారులను ఆదేశించింది. నిర్మాణాలపై తక్కువ ప్రభావం పడేలా అల్లెసెమెంట్ మార్గాలని మంత్రులు సూచించారు. మూసీ ప్రాజెక్టు పనులను ఈ ఏడాది ఆగస్టులో ప్రారంభించి 2027 డిసెంబర్ నాటికి పూర్తిచేయాలని అధికారులను డిప్యూటీ సీఎం భట్టి విక్రమార్కు అధికారులకు ప్రత్యేక ఇబ్బంది లేకుండా చేపట్టాలన్నారు. వర్షాకాలంలో పనులకు అటంకం లేకుండా జాగ్రత్తలు చేపట్టాలని మంత్రి పాస్వం ప్రభాకర్ సూచించారు. మూసీపై రబ్బర్ డ్యామ్ సమాచారాలను ఈ సందర్భంగా ఉపసంఘం పరిశీలించింది.

బెంగాల్ లో తొలి భాజపా సీఎంగా సువేందు అధికారి

మొదటిపేజీ తరువాయి
అదే ఏడాది కొంటాయా మున్సిపాలిటీ చైరపర్సీగానూ బాధ్యతలు చేపట్టి.. మూడేళ్లు ఆ పదవిలో కొనసాగారు. **నందిగ్రామ్ ఉద్యమంతో..** సువేందు రాజకీయ జీవితంలో 2007 నాటి నందిగ్రామ్ ఉద్యమానిది ప్రత్యేక పాత్ర. నందిగ్రామ్ లో 10 వేల ఎకరాలు సమాకరించి సెజ్ ను ఏర్పాటు చేయాలని రాష్ట్రంలోని అప్పటి వామపక్ష ప్రభుత్వం భావించింది. దానికి వ్యతిరేకంగా తృణమూల్ పెద్దపాత్రను ఆందోళనలు చేపట్టింది. వాటిని సువేందు ముందుండి నడిపించారు. నందిగ్రామ్ ఉద్యమం విజయవంతం కావడంతో.. జంగల్ మహల్ (పశ్చిమ మేదీనిపుర్, పురూబియా, బాంకురా జిల్లాలు) ప్రాంతానికి తృణమూల్ ఇంఛార్జిగా సువేందును మమత నియమించారు. మమతకు అత్యంత సన్నిహిత నేతల్లో ఒకరిగా ఎదిగారు. సువేందు 2009లో తమ్ముక్ స్థానం లోక్ సభ ఎంపీగా గెలిచి జాతీయ రాజకీయాల్లోకి ప్రవేశించారు. 2016లో నందిగ్రామ్ ఎమ్మెల్యేగా విజయం సాధించి.. మమత సర్కారులో మంత్రి పదవి చేపట్టారు. **తృణమూల్ గూటిని వీడి..** తృణమూల్ వ్యవస్థాపక సభ్యుడైన ముకల్ రావు 2017లో పార్టీని వీడారు. అప్పటి నుంచి తృణమూల్ లో సువేందు ప్రభావం మరింత పెరిగింది. పార్టీలో మమత తర్వాత నంబర్-2 ఈయనేని అంతా అనుకున్నారు. అయితే క్రమంగా పరిస్థితులు మారిపోయాయి. మమత తన మేనల్లుడు అభిషేక్ బెనర్జీకి పార్టీలో అధిక ప్రాధాన్యమివ్వడం, ఆయనకే పార్టీ పగ్గాలు అప్పగించేలా కనిపించడం సువేందుకు రుచించలేదు. అప్పటికే శారదా కుంభకోణంలో ఆరోపణలు రావడంతో కొంత ఉక్కిరిబిక్కిరయ్యారు. దీంతో 2020 ఏప్రిల్ అనూహ్యంగా తృణమూల్ ను వీడి భాజపాలో చేరారు. 2021 అసెంబ్లీ ఎన్నికల్లో భాజపా తరపున నందిగ్రామ్ నుంచి బరిలోకి దిగిన సువేందు.. మమతను ఓడించారు. అనంతరం రాష్ట్ర అసెంబ్లీలో ప్రతిపక్ష నేతగా వ్యవహరించారు. ఈ ఎన్నికల్లో భవానీపూర్ లో మమతను మరోసారి ఓడించి, ఇప్పుడు ఏకంగా బెంగాల్ సీఎంగా బాధ్యతలు చేపట్టడానికి సిద్ధమయ్యారు.

దక్షిణ మెజార్టీ.. విజయ 'సర్కార్' లైన్ క్లియర్..!

మొదటిపేజీ తరువాయి
దీంతో మెజార్టీ మార్గం అందుకున్న విజయ శుక్రవారం మరోసారి గవర్నర్ రాజేంద్ర విశ్వనాథ్ ఆర్డెక్రీను కలిసేందుకు సిద్ధమయ్యారు. సాయంత్రం లోక్ సభను వెళ్లి ప్రభుత్వ ఏర్పాటుకు అనుమతివ్వాలని కోరనున్నట్లు టీవీకే వర్గాలు వెల్లడించాయి. విజయ నేతృత్వంలో ప్రభుత్వ ఏర్పాటుకు మద్దతివ్వాలని సీపీఐ, సీపీఎం, వీసీకే పార్టీలు నిర్ణయించుకున్నాయి. ఇప్పటికే కాంగ్రెస్ విజయకు మద్దతు ప్రకటించిన సంగతి తెలిసిందే. లెఫ్ట్, కాంగ్రెస్, వీసీకే మద్దతుతో టీవీకే బలం 118కి చేరువంది. ఈ ఎన్నికల్లో టీవీకే పార్టీ 108 సీట్లు సాధించింది. అయితే, అందులో విజయం రెండు చోట్లా గెలవడంతో సంఖ్యాబలం 107గా మారింది. మద్దతిచ్చిన పార్టీలకు మంత్రిపదవులు ఇవ్వాలని విజయ నిర్ణయించుకున్నట్లు సమాచారం. కాంగ్రెస్ కు రెండు, సీపీఐ, సీపీఎం, వీసీకేకు ఒక్కో మంత్రిపదవి చొప్పున కేటాయించనున్నట్లు తెలుస్తోంది. గవర్నర్ ను కలిసిన అనంతరం మిత్రవర్గాలతో విజయ భేది కానున్నట్లు పార్టీ వర్గాలు పేర్కొన్నాయి. పార్టీల వారీగా సంఖ్యాబలం ఇలా.. టీవీకే : 107 కాంగ్రెస్ : 5 సీపీఐ : 2 సీపీఎం : 2 వీసీకే : 2

హంటావైరస్..

భారత్ కు తక్షణ ముప్పు లేదు - NIV

మొదటిపేజీ తరువాయి
క్రాజ్ నోక ఎంపీ హిందీయన్ లో హంటా వైరస్ వ్యాప్తి కలవరపాటుకు గురిచేస్తోంది. ముఖ్యంగా నోకా సిబ్బందిలో ఇద్దరు భారతీయులు ఉండటం మరింత ఆందోళనకు కారణమవుతోంది. ఈ పరిణామాలపై నేషనల్ ఇన్ స్టిట్యూట్ ఆఫ్ వెటెనరీ డైరెక్టర్ నవీన్ కుమార్ స్పందించారు. ఈ వైరస్ కేసులు అక్కడక్కడ కనిపిస్తున్నాయని, వైరస్ తో భారత్ కు తక్షణ ముప్పు ఏమీ లేదన్నారు. ప్రస్తుతానికి సామాజిక వ్యాప్తికి సంబంధించి ఎటువంటి ఆధారాలు లేవన్నారు. "ఈ వైరస్ మానవుల నుంచి మానవులకు సంక్రమించడం చాలా అరుదు. ఆసియా, ఐరోపా దేశాల్లో వెలుగు చూసే ఈ వైరస్ మానవుల మధ్య సోకదు. అందెన్ వైరస్ వంటి కొన్ని దక్షిణ ఆఫ్రికా జాతుల్లో మాత్రమే ఇలా వ్యాప్తిచెందినట్లు రికార్డులున్నాయి" అని ఎన్ఐవీ డైరెక్టర్ వెల్లడించారు. **ల ప్రాంతాలకు వెళ్లింట్..** ఇది కొవిడ్, ఇన్ ఫ్లయెంజా వైరస్ కాదని నవీన్ కుమార్ స్పష్టం చేశారు. తొలుత ప్లా మారిది లక్షణాలు కనిపిస్తాయని, వైరస్ సోకిన ఒకటి నుంచి ఐదు వారాల్లో లక్షణాలు బయటపడతాయన్నారు. దేశంలో ఇటువంటి అనుమానిత వైరస్ కేసులను గుర్తించడానికి అవసరమైన ల్యాబ్ లు ఉన్నాయన్నారు. నోకలు, గిద్దంగులు, సోరేజీ కేంద్రాలు, గాలి ప్రసరణ సరిగాని ప్రదేశాల్లో పనిచేసే వ్యక్తులు పరిశుభ్రత పాటించాలని, నెలకలు ఉన్న ప్రాంతాలకు వెళ్లకుండా జాగ్రత్త పడాలని ఎన్ఐవీ డైరెక్టర్ సూచించారు. **మరిన్ని కేసులు..** ఇది తీవ్ర పరిణామమే అయినప్పటికీ.. దీని వల్ల ప్రజాలోగ్య ముప్పు తక్కువగానే ఉన్నట్లు అంచనా వేస్తున్నామని ప్రపంచ ఆరోగ్య సంస్థ (ఐసీఎం) డైరెక్టర్ జనరల్ డాక్టర్ టెడ్రోస్ ఆధనోమ్ ఫెటెరెయిన్ పేర్కొన్నారు. అయితే, వైరస్ పొందిగ కాలాన్ని దృష్టిలో ఉంచుకొని.. మరిన్ని కేసులు సమాధియ్యే అవకాశం ఉందన్నారు. డబ్ల్యూహెచ్ఓ ప్రతినిధి మరియూ వాన్ మాట్లాడుతూ.. ఈ వైరస్ భిన్నంగా వ్యాప్తి చెందుతోందని, ఎప్పటికప్పుడు పర్యవేక్షిస్తున్నట్లు చెప్పారు.

లంచం తీసుకొని పట్టుబడ్డ తపాలా ఇన్ స్పెక్టర్.. సినీ ఫక్కీలో అరెస్టు

మొదటిపేజీ తరువాయి
ఇటీవల మూడేళ్లకు సంబంధించిన నిధులు మంజూరయ్యాయి. అవి ఇవ్వాలని ఆ శాఖ ఇన్ స్పెక్టర్ ను కోరారు.. రూ. లక్షకు రూ.30 వేలు డిమాండ్ చేశారు. ఈ మేరకు కొంతమంది ఇచ్చుకున్నారు. పోస్ట్ మండ్లం చింతకుండుకు చెందిన పోస్ట్ మ్యాన్ నరేష్ సీబీఐని అనుసరించారు. పథకం ప్రకారం భాగ్యముడు గురువారం సాయంత్రం వనపర్తి తపాలా శాఖ కార్యాలయానికి చేరుకుని ఇన్ స్పెక్టర్ కు డబ్బులిచ్చారు. అనంతరం సీసీ కెమెరాలు పరిశీలించిన ఇన్ స్పెక్టర్.. అనుమానం రావడంతో బ్రెజిల్ జితేంద్రకుమార్ కు డబ్బులిచ్చి ఆలోలో పాఠిపోయాడు. అప్పటికే కార్యాలయానికి వచ్చిన సీబీఐ ఇన్ స్పెక్టర్లు సంతోషింపమార్, ప్రకాశ్, పింకిచేట్ల, సిబ్బందికి ఇన్ స్పెక్టర్ కనబడకపోవడంతో ఘోసీను బ్రేన్ చేసి, మదనాపురం రైల్వే స్టేషన్ వద్ద రాత్రి 10 గంటలకు అదుపులోకి తీసుకున్నారు. వనపర్తి తపాలా శాఖ కార్యాలయానికి తీసుకొచ్చి విచారించారు. శుక్రవారం ఉదయం జైలుకు తరలించారు. ఈ కేసులో మరో అధికారి హస్తం ఉందని, గురువారం అతడు నెలపులో ఉన్నాడని, ఆయనను కూడా విచారిస్తామని అధికారులు చెప్పారు.



మరొక నలుగురు ఎంపిక మొత్తం 15 మందికి అడ్మిషన్లు

గాయత్రి వార్తలు



రెడ్డిగూడెం : రెడ్డిగూడెం “ఫ్రెండ్స్ సర్వీస్ సొసైటీ ఆఫ్ ట్రీ ఎడ్యుకేషన్ అండ్ ట్రైనింగ్ సెంటర్” నందు ఉచితంగా శిక్షణ పొందిన మరొక నలుగురు ఎంపికైనట్లు ఆ సంస్థలు నిర్వాహకులు చాట్ల విజయకుమార్ తెలిపారు. మొదటి విడతలో 11 మందికి రెండో విడతలో నలుగురు మొత్తం ఇప్పటి వరకు 15 మంది బాలబాలికలకు డాక్టర్ బి.ఆర్ అంజేద్ గురుకుల పాఠశాలలో 5 వ తరగతి ప్రవేశానికి సీట్లు లభించాయని ఆయన తెలిపారు. వీరిలో పది మంది బాలికలు, ఐదుగురు బాలురు ఉన్నారని వారందరికీ ప్రత్యేకంగా అభినందనలు తెలిపారు. అలాగే ఇలాంటి ఉన్నతమైన కార్యక్రమానికి సహకరిస్తున్న అందరికీ ధన్యవాదాలు తెలిపారు.

మైలవరం పట్టణ వై ఎస్ ఆర్ సి పి టౌన్ పాల్లీ ప్రెసిడెంట్ పాల. గారాయణరెడ్డి పుట్టిసారోజు సందర్భంగా మజ్జిగ పంపిణీ

గాయత్రి వార్తలు

స్థానిక లక్ష్మిరెడ్డి హనిమిరెడ్డి కాంప్లెక్స్ లోని వర్తక వ్యాపార సంఘం ఆధ్వర్యంలో వేసవి ర్యుష్టా ఏర్పాటుచేసిన చలివేంద్ర శిబిరం వద్ద ఐదవ రోజు రోజు శుక్రవారం. మైలవరం టౌన్ పార్టీ అధ్యక్షులు పాల నారాయణరెడ్డి పుట్టిసారోజు సందర్భంగా మజ్జిగను పంపిణీ చేశారు. ఈ సందర్భంగా మజ్జిగ దాతలను వర్తక వ్యాపార సంఘం వారు ఘనంగా సన్మానించి అభినందించారు. ఈ కార్యక్రమంలో కాంప్లెక్స్ వర్తక వ్యాపార సంఘం సభ్యులు ఐ నీవ్స్ పుల్లారెడ్డి, చంద్రశేఖర్, మనోహర్, మల్లికార్జున్ రావు డిటిడిసి, శివ, శ్రీనివాస్ రెడ్డి, కోటేశ్వర్ రెడ్డి, మల్లికార్జున్ రెడ్డి తదితరులు పాల్గొన్నారు.

ప్రపంచ రెడ్ క్రాస్ డే సందర్భంగా ఉచిత వైద్య శిబిరం

- శ్రీకాళహస్తి ప్రెస్ క్లబ్ ఎంజీఎం హాస్పిటల్స్ ఆధ్వర్యంలో సేవా కార్యక్రమం విజయవంతం



శ్రీకాళహస్తి, మే 8, గాయత్రి వార్తలు : రిపోర్ట్ : రంజిత్ ప్రపంచ ఇండియన్ రెడ్ క్రాస్ డే సందర్భంగా శ్రీకాళహస్తి ప్రెస్ క్లబ్ మరియు ఎంజీఎం హాస్పిటల్స్ సంయుక్త ఆధ్వర్యంలో శుక్రవారం శ్రీకాళహస్తి మార్కెట్ యార్డ్లో ఉచిత వైద్య శిబిరం నిర్వహించారు. ఈ వైద్య శిబిరానికి సుమారు 150 మంది ప్రజలు హాజరై ఆరోగ్య పరీక్షలు చేయించుకుని వైద్యుల నుంచి సలహాలు పొందారు. శుక్రవారం కావడంతో సంతకు వచ్చిన పలువురు ప్రజలు కూడా ఈ వైద్య శిబిరంలో పాల్గొని సేవలను వినియోగించుకున్నారు. గతంలో కూడా ప్రెస్ క్లబ్ మరియు ఎంజీఎం హాస్పిటల్స్ కలిసి పలు ఉచిత వైద్య శిబిరాలు నిర్వహించి ప్రజలకు మందులు అందించడం విశేషం. ఈ సందర్భంగా మార్కెట్ యార్డ్ చైర్మన్ రంగినేని చెంచయ్య నాయుడు మాట్లాడుతూ, ప్రజల ఆరోగ్య పరిరక్షణ కోసం నిరంతరం సేవా కార్యక్రమాలు నిర్వహిస్తున్న శ్రీకాళహస్తి ప్రెస్ క్లబ్ సభ్యులకు, ఎంజీఎం హాస్పిటల్స్ యాజమాన్యానికి అభినందనలు తెలిపారు. ఎమ్మెల్యే బొజ్జల వెంకట సుధీర్ రెడ్డి ఆలోచనలకు అనుగుణంగా ఇలాంటి కార్యక్రమాలు కొనసాగడం సంతోషకరమన్నారు. ఈ వైద్య శిబిరంలో గుండె సంబంధిత, ఎముకల సంబంధిత, స్త్రీ రోగాలు, చిన్నపిల్లల వ్యాధులు మరియు జనరల్ సర్జరీ విభాగాలకు చెందిన వైద్యులు పాల్గొని సేవలు అందించారు. ఎంజీఎం హాస్పిటల్స్ మెడికల్ సూపరింటెండెంట్ డాక్టర్ వివేక్ చైతన్య మాట్లాడుతూ, ప్రస్తుతం ఎండల తీవ్రత అధికంగా ఉన్నందున ప్రజలు తగిన జాగ్రత్తలు తీసుకోవాలని సూచించారు. ఓ ఆర్ ఎస్ , చల్లని పానీయాలు తీసుకోవడంతో పాటు శరీరానికి తగినంత నీరు అందేలా చూసుకోవాలని తెలిపారు. అత్యవసర పరిస్థితుల్లో ఎంజీఎం హాస్పిటల్స్లో 24 గంటల వైద్య సేవలు అందుబాటులో ఉంటాయని పేర్కొన్నారు. ఈ కార్యక్రమంలో శ్రీకాళహస్తి ప్రెస్ క్లబ్ సభ్యులు, ఎంజీఎం వైద్య బృందం, స్థానిక ప్రముఖులు పాల్గొన్నారు.

ధాన్యం అగ్నిప్రమాద బాధిత రైతుకు అండగా “సత్యం వాసంశెట్టి ఫౌండేషన్”

- కాలిపోయిన ధాన్యానికి రూ.20 వేల ఆర్థిక సహాయం అందజేసిన వాసంశెట్టి సత్యం
- బాధిత రైతుకు ప్రభుత్వపరంగా నష్ట పరిహారం అందేలా కృషి

గాయత్రి వార్తలు

మండల పరిధిలోని కుందూరు గ్రామంలో గురువారం జరిగిన అగ్నిప్రమాదంలో ధాన్యం కోల్పోయిన కౌలు రైతు పంపన కాశీ విశ్వేశ్వరరావుకు కూటమి పార్టీ సీనియర్ నాయకులు, సత్యం వాసంశెట్టి ఫౌండేషన్ అధినేత వాసంశెట్టి సత్యం అండగా నిలిచారు. బాధిత రైతు కుటుంబానికి తక్షణ సహాయంగా రూ.20 వేల ఆర్థిక సాయం అందజేసి మానవత్వం చాటుకున్నారు. పొలంలో ఆరబెట్టిన ధాన్యం విద్యుత్ పార్ట్ సర్కూల్ కారణంగా మంటలకు ఆహూతై సుమారు 20 బస్తాల వరకు ధాన్యం కాలిపోయినట్లు రెవెన్యూ అధికారులు తెలిపారు. ఈ ఘటనతో రైతు

కుటుంబం తీవ్ర ఆందోళనకు గురైంది. ఈ విషయం తెలుసుకున్న రాష్ట్ర కార్మిక శాఖ మంత్రి వాసంశెట్టి సుభాష్ వెంటనే స్పందించి ప్రమాదంపై ఆరా తీశారు. అమరావతిలో ముఖ్యమంత్రి అధ్యక్షతన జరుగుతున్న జిల్లా కలెక్టర్ల సమావేశంలో బిజిగా ఉన్నప్పటికీ రెవెన్యూ అధికారులకు తక్షణ ఆదేశాలు జారీ చేసి బాధిత రైతుకు న్యాయం జరిగేలా చర్యలు తీసుకోవాలని సూచించారు. అనంతరం తన తండ్రి వాసంశెట్టి సత్యంను రైతు వద్దకు పంపించి పరామర్శించడంతో పాటు ఆర్థిక సహాయం అందేలా చర్యలు చేపట్టారు. రెవెన్యూ అధికారులు ఘటనపై జిల్లా కలెక్టర్కు నివేదిక పంపిన నేపథ్యంలో ప్రభుత్వం నుంచి నష్టపరిహారం అందేలా కృషి చేస్తామని సత్యం తెలిపారు. ఈ సందర్భంగా వాసంశెట్టి సత్యం మాట్లాడుతూ.. రైతు కష్టానికి కూటమి ప్రభుత్వం ఎల్లప్పుడూ అండగా ఉంటుందని, ప్రమాదంలో నష్టపోయిన రైతుకు మంత్రి వాసంశెట్టి సుభాష్ పూర్తి సహకారం అందిస్తారని హామీ ఇచ్చారు. నియోజకవర్గ



ప్రజలకు ఏ కష్టం వచ్చినా ముందుకు వచ్చి నేనున్నా అంటూ సహాయం అందించే మంత్రి సుభాష్, సత్యం వాసంశెట్టి ఫౌండేషన్ చైర్మన్ వాసంశెట్టి సత్యం సామాజిక సేవను పలువురు కీర్తించారు. పార్ట్ సర్కూల్ ప్రమాదాన్ని కారణమైన మూడు విద్యుత్ స్తంభాలను మంత్రి ఆదేశాలతో విద్యుత్ శాఖ అధికారులు వెంటనే మార్చడం గమనార్హం. ఈ కార్యక్రమంలో మేడిశెట్టి బాబి, కొత్తపల్లి ముర్రో, వనచర్ల శ్రీనివాసు, సుంకర్ శ్రీనివాసరావు, అనసూరి అంజనేయులు, కడలి రాంబాబు, కట్టా నాగేశ్వరరావు, కవల నానాజీ, స్థానిక కూటమి పార్టీ నాయకులు తదితరులు పాల్గొన్నారు.

గంగాదేవి పల్లె, బాధాపురం గ్రామాలలో కిషోరి వికాసం కార్యక్రమం

గాయత్రి వార్తలు

దొనకొండ మండలంలోని అరవల్లిపాడు సెక్టార్ గంగాదేవి పల్లె అంగన్వాడీ కేంద్రం నందు ఐసిడిఎస్ సూపర్వైజర్ సిహెచ్ సుభాషిని ఆధ్వర్యంలో శుక్రవారం కిషోరి వికాసం కార్యక్రమం జరిగినది. ఈ సందర్భంగా ఐసిడిఎస్ సూపర్వైజర్ సుభాషిని మాట్లాడుతూ.. రక్షహీనత రక్షణలో లోపం వలన రక్షహీనత వస్తుందని తెలిపారు. విటమిన్ సి ఆరోగ్యానికి ఎంతో ఉపయోగకరమని అన్నారు. ఆకుకూరలు కూరగాయలు బెల్లము మాంసము 10 సంవత్సరాల నుండి 19 సంవత్సరంలోపు తోపు వయసులోనే వేగవంతమైన పెరుగుదల జరుగుతుందని అన్నారు. రోజు ఆటలు



మరియు వ్యాయామము శరీరాన్ని బలపరుస్తుందని తెలిపారు. ఈ కార్యక్రమంలో అంగన్వాడీ కార్యకర్తలు పద్మ, రాణి, పుష్ప, రవణమ్మ ఆశ వర్మ వరలక్ష్మి, ఏఎన్ఎం పద్మావతి మరియు బాలికలు పాల్గొన్నారు. బాధాపురం గ్రామంలో..... దొనకొండ సెక్టార్ బాధాపురం గ్రామంలో శు

క్రవారం అంగన్వాడీ కేంద్రం నందు ఐసిడిఎస్ సిడిపిఓ మరియు సూపర్వైజర్ ఆదేశాల మేరకు కిషోరి వికాసం కార్యక్రమం అంగన్వాడీ కార్యకర్త నరసమ్మ ఆధ్వర్యంలో జరిగినది. ఈ సందర్భంగా నరసమ్మ మాట్లాడుతూ కిషోరి బాలికలు ఆరోగ్యం గురించి తీసుకోవలసిన జాగ్రత్తల గురించి తెలిపారు. బాల్య వివాహాల చేయటం వలన ఆడపిల్లల మీద దారుణమైన ప్రభావము ఉంటుందని అన్నారు. ఆడపిల్లలకు 18 సంవత్సరాల వయసు మగ పిల్లలకి ఇరవై ఒక్క సంవత్సరాల వయస్సు గల వారికి వివాహం చేయాలని అన్నారు. ఈ కార్యక్రమంలో ఆశ వర్మ ధనలక్ష్మి మరియు కిషోరి బాలికలు పాల్గొన్నారు

యయాద్రి అకాల మరణం బాధాకరం :మాజీ ఎమ్మెల్యే కదిరి బాబురావు



గాయత్రి వార్తలు కోవిలంపాడు మాజీ సర్పంచ్ నన్నసాని యయాద్రి గురువారం గుండెపోటుతో మృతి చెందారు .విషయం తెలుసుకున్న మాజీ ఎమ్మెల్యే,విశాఖపట్నం పార్లమెంట్ పరిశీలకులు కదిరి బాబురావు శు క్రవారం యయాద్రి నివాస గృహానికి వెళ్లి కుటుంబ సభ్యులను పరామర్శించారు .యయాద్రి అకాల మరణం బాధాకరమన్నారు .గత 40 ఏళ్ళ నుండి తనతో ఎంతో సాన్నిహిత్యంగా ఉండేవారని ఈ సందర్భంగా గుర్తు చేసుకున్నారు .ఆయన పవిత్ర ఆత్మకు శాంతి చేకూర్చాలని,కుటుంబ సభ్యులకు మనోధైర్యం కల్పించాలని భగవంతుణ్ణి ప్రార్థిస్తున్నట్లు తెలిపారు .ఆయన కుటుంబ సభ్యులకు ప్రభుత్వ సానుభూతిని తెలియజేశారు .ఈ కార్యక్రమంలో మాజీ ఎంపిటిసి మునగల వెంకటనారాయణరెడ్డి ,నారాయణస్వామి దేవస్థానం మాజీ చైర్మన్ దుగ్గిరెడ్డి జయరెడ్డి ,మాజీ సర్పంచ్ ఎలికా వెంకటనారాయణ ,గోను చంద్రశేఖర్ రెడ్డి నన్నసాని గుంటయ్య ,నన్నసాని ప్రసాద్ ,రమేష్ ,దాసరి నారాయణస్వామి ,అరవ నారాయణ ,నన్నసాని మోహన్ తదితరులు పాల్గొన్నారు.

ప్రత్తిపాడులో రైతు ఉత్పత్తిదారుల సంఘం బోర్డు ఆఫ్ డైరెక్టర్ల సమావేశం



గాయత్రి వార్తలు ప్రత్తిపాడు మండలంలో రైతు ఉత్పత్తిదారుల బోర్డు ఆఫ్ డైరెక్టర్ల సమావేశం గురువారం నిర్వహించారు.ఈ సమావేశానికి ముఖ్య అతిథిగా సెన్స్ ఎల్ హెచ్ డైరెక్టర్ మహిత హాజరై సభ్యులకు దిశానిర్దేశం చేశారు.రైతు సంఘాలను మరింత బలోపేతం చేసి రైతులకు లాభదాయకమైన వ్యవసాయ విధానాలను అందించేందుకు సమిష్టిగా పనిచేయాలని సూచించారు.సమావేశంలో రైతుల అభివృద్ధి,వ్యవసాయ రంగంలో తీసుకోవాల్సిన చర్యలు,రైతు ఉత్పత్తిదారుల సంఘాల పాత్రపై చర్చించారు.అలాగే రైతులకు అందుతున్న పథకాలు,సహాయ సహకారాలపై అధికారులు సభ్యులకు అవగాహన కల్పించారు.ఈ కార్యక్రమంలో జిల్లా ప్రాజెక్టు నిర్వాహకులు రామ్,బబీ జిల్లా ప్రాజెక్టు నిర్వాహకులు భరత్,మండల అభివృద్ధి అధికారి ఎంవిఆర్ కుమార్ బాబు,వ్యవసాయ శాఖ సహాయ సంచాలకులు శ్రీనివాసరావు,ప్రత్తిపాడు వ్యవసాయ అధికారిణి జోకా అమృత,ఏపీఎం ఫామ్ అనిల్,ఏపీఎం జి శ్రీనివాసరావు,సీసీలు ప్రసాద్,వెంకట్,నూకరత్నం,హైపర్స్ సంస్థ ప్రతినిధులు మరియు సిబ్బంది,ప్రకృతి వ్యవసాయ సిబ్బంది,సంబంధిత శాఖల అధికారులు,రైతు ఉత్పత్తిదారుల సంఘం డైరెక్టర్లు,ఇతర సభ్యులు పాల్గొన్నారు.

సొసైటీ బ్యాంకు దగ్గర ఏర్పాటు చేసిన చలివేంద్రం

గాయత్రి వార్తలు

సొసైటీ బ్యాంకు చైర్మన్ కరెడ్ల వెంకట నారాయణ, మైలవరం నియోజకవర్గ తెలుగుయువత అధ్యక్షులు లంక లిఠీష్ లు గురువారం ప్రారంభించినారు. ఈ కార్యక్రమంలో ఎంపీటిసీ జల్లి కృష్ణ,చంద్రగూడెం సొసైటీ బ్యాంక్ చైర్మన్ మోర్ రోశాలు, మరియు వివిధ గ్రామాల సొసైటీ బ్యాంక్ చైర్మన్ లు పాల్గొన్నారు.



పీజీఆర్ఎస్ ఫిర్యాదులకు శాశ్వత పరిష్కారమే లక్ష్యం

- అధికారుల నిర్లక్ష్యాన్ని ఉపేక్షించం
- కమిషనర్ ఎన్వీవీ సత్యనారాయణ

గాయత్రి వార్తలు

ప్రజలనుంచి పీజీఆర్ఎస్ (పబ్లిక్ గ్రివెన్స్ రిడ్రెస్సల్ సిస్టమ్) ద్వారా అందుతున్న ఫిర్యాదులను క్షేత్రస్థాయిలో పరిశీలించి, వాటికి శాశ్వత పరిష్కారం అందించేందుకు నగరపాలక సంస్థ కట్టుబడి పనిచేస్తోందని కాకినాడ నగరపాలక సంస్థ కమిషనర్ ఎన్వీవీ సత్యనారాయణ తెలిపారు. శుక్రవారం నగరపాలక సంస్థ కార్యాలయంలోని సమావేశ మందిరంలో వివిధ విభాగాల సెక్షన్ హెడ్స్ తో పీజీఆర్ఎస్ పై సమీక్ష సమావేశం నిర్వహించారు. ఈ సందర్భంగా కమిషనర్ మాట్లాడుతూ పీజీఆర్ఎస్ వచ్చిన ప్రతి అర్జీని అధికారులు అత్యంత ప్రాధాన్యతతో తీసుకుని క్షేత్రస్థాయిలో పరిశీలించాలని ఆదేశించారు. ప్రజల సమస్యలను పరిష్కరించే విషయంలో ఎలాంటి నిర్లక్ష్యం సహించబోమని హెచ్చరించారు. అర్జీదారులకు నాణ్యమైన సేవలు అందించడంతో పాటు సమస్యల పరిష్కారంలో

పారదర్శకత, వేగం ఉండాలని సూచించారు. ప్రజలు ఇచ్చే ఫిర్యాదులు కేవలం నమోదు చేయడానికే పరిమితం కాకుండా, వాటికి శాశ్వత పరిష్కారం చూపించే దిశగా చర్యలు తీసుకోవాలని అధికారులకు దిశానిర్దేశం చేశారు. ఈ సందర్భంగా నగరంలో అమలవుతున్న వివిధ ప్రభుత్వ పథకాలు, అభివృద్ధి పనుల పురోగతి, స్వచ్ఛ సర్వేక్షన్ నిర్వహణ తదితర అంశాలపై కూడా సమీక్ష నిర్వహించినట్లు కమిషనర్ తెలిపారు. నగర అభివృద్ధికి సంబంధించి ప్రతి విభాగం సమన్వయంతో పనిచేయాలని సూచించారు. జనగణన-2027కు ప్రణాళికాబద్ధ చర్యలు కేంద్ర, రాష్ట్ర ప్రభుత్వాలు సంయుక్తంగా చేపడుతున్న జనగణన-2027 కార్యక్రమాన్ని కాకినాడ నగరపాలక సంస్థ పరిధిలో పూర్తిస్థాయిలో విజయవంతం చేసేందుకు ప్రణాళికాబద్ధంగా చర్యలు తీసుకుంటున్నామని కమిషనర్ వెల్లడించారు. జనగణన సర్వే కోసం ఇంటింటికీ వచ్చే సిబ్బందికి కుటుంబ సభ్యుల వివరాలను పూర్తిస్థాయిలో అందించి ప్రజలు సహకరించాలని విజ్ఞప్తి చేశారు. స్వచ్ఛ



సర్వేక్షన్లో ఉత్తమ ర్యాంకు లక్ష్యం స్వచ్ఛ సర్వేక్షన్ కార్యక్రమంలో కాకినాడ నగరపాలక సంస్థకు ఉత్తమ ర్యాంకు సాధించేలా ప్రజలు భాగస్వామ్యం కావాలని కమిషనర్ కోరారు. నగర పరిశుభ్రతపై తమ అభిప్రాయాలను స్వచ్ఛత యాప్ ద్వారా తెలియజేసి కార్యక్రమాన్ని విజయవంతం చేయాలని విజ్ఞప్తి చేశారు. ఈ సమావేశంలో ఆరోగ్య శాఖ అధికారి డాక్టర్ పుట్టి చరణ్, సెక్రటరీ లక్ష్మి, ఇంజనీరింగ్ విభాగం ఈఈ కనకారావు, టీపీఆర్ఓ శైలజ, ఆకౌంటెంట్ రామశాస్త్రి, సూపరింటెండెంట్ సీతారాం తదితర అధికారులు, సిబ్బంది పాల్గొన్నారు.

కత్తిపూడిలో ఘనంగా మహాకుంభాభిషేక మహోత్సవం

- ఏపీఆర్ఎస్ డైరెక్టర్ వెన్నా శివ

గాయత్రి వార్తలు

కాకినాడ జిల్లా శంఖవరం మండలం కత్తిపూడి గ్రామం ఆధ్యాత్మిక శోభతో కళకళలాడింది. గ్రామంలోని కృష్ణాది ఆలయం వద్ద ఈనెల 9వ తేదీన జరగనున్న శ్రీ భ్రమరాంబిక సమేత మల్లికార్జున స్వామి, శ్రీ గోపాలకృష్ణ స్వామి వారి విగ్రహ ప్రతిష్ఠా మహోత్సవ ఏర్పాట్లు వైభవంగా కొనసాగుతున్నాయి. ఈ సందర్భంగా శుక్రవారం గ్రామ మహిళలు పవిత్ర కలశాలతో భక్తి శ్రద్ధలతో భారీ ఊరేగింపు నిర్వహించారు. గ్రామంలోని ప్రధాన వీధుల



గుండా సాగిన ఈ ఊరేగింపులో కోలాటాలు, భజనలు, ఆధ్యాత్మిక గీతాలు ప్రత్యేక ఆకర్షణగా నిలిచాయి. భక్తుల హాత్రులు, శివనామస్మరణల మధ్య గ్రామమంతా భక్తిమయ వాతావరణంతో నిండిపోయింది. ఈ సందర్భంగా రాష్ట్ర రోడ్డు డెవలప్మెంట్ కార్పొరేషన్ డైరెక్టర్ వెన్నా శివ మాట్లాడుతూ మహాకుంభాభిషేక మహోత్సవం

గ్రామానికి ఆధ్యాత్మిక వైభవాన్ని తీసుకువస్తోందన్నారు. భక్తులందరూ పెద్ద సంఖ్యలో పాల్గొని స్వామివారి ఆశీస్సులు పొందాలని కోరారు. ఈ కార్యక్రమంలో ఆలయ కమిటీ సభ్యులు, శివభక్తులు గాబు కృష్ణమూర్తి, గౌతు నాగు కేలంగి జన, కంచినేయిన శ్రీను, సాదనాల లక్ష్మీబాబు, కొయ్య రమణ, గౌతు ఎర్రబాబు, గౌతు అర్జునబాబు, కర్తి బుజ్జి తదితరులు పాల్గొన్నారు. భక్తులకు, ప్రయాణికులకు ఎలాంటి ఇబ్బందులు కలగకుండా అన్నవరం ఎస్సె శ్రీహరిబాబు ఆధ్వర్యంలో ప్రత్యేక బందోబస్తు ఏర్పాటు చేశారు.

మార్కాపురం పేరుకే జిల్లా అంత డాల్ల

- కాంగ్రెస్ పార్టీ ఉమ్మడి జిల్లా అధ్యక్షులు షేక్ సైదా.

గాయత్రి వార్తలు

మార్కాపురం నూతన జిల్లా ఏర్పడి ఐదు మాసాలు పూర్తికావస్తున్న జిల్లాకు కావలసిన మౌలిక సదుపాయాలు కల్పన నేటి వరకు జరగలేదని, వివిధ శాఖల కార్యాలయాలు కూడా ఏర్పాటు కాలేదని, శాంతి భద్రతను కాపాడవలసిన ఎస్సీ పోస్ట్ సైతం ఇప్పటికీ పూర్తి చేయలేదని మార్కాపురం జిల్లాలోని అనేక ప్రాంతాల్లో రెవిన్యూ శాఖలో అనేక ఖాళీలు భర్తీ చేయవలసి ఉందని అలాగే విద్య, వైద్యం, పంచాయతీ రాజ్ శాఖలో కూడా ఇన్చార్జి పాలల్లో నడుస్తున్నాయని పేరుకే మార్కాపురం జిల్లా అని అంతా డొల్లని "నేడు మార్కాపురం ప్రెస్ క్లబ్ లో జరిగిన పాత్రికేయుల సమావేశంలో కాంగ్రెస్ పార్టీ ఉమ్మడి జిల్లా అధ్యక్షులు షేక్ సైదా అన్నారు. మార్కాపురం జిల్లా సాధన కోసం 65 రోజులు పాటు సుదీర్ఘంగా సాగిన ఉద్యమంతో అన్ని రాజకీయ పక్షాలు ప్రజా సంఘాల నాయకత్వంలో జరిగిన ఉద్యమ ఫలితంగా జిల్లాని సాధించుకున్నామని అయితే జిల్లా సాధించుకున్నాం అనే ఆనందం ఇప్పుడు మార్కాపురం ప్రాంతంలో జరుగుతున్న భూకబ్బాలు, ల్యాండ్ మాఫియా, మైనింగ్ మాఫియా, రేషన్ మాఫియా, లిక్విడ్ మాఫియా చూసి ఆనందం కాస్త ఆవరి అయిపోతుంది అని



షేక్ సైదా అన్నారు. ప్రతి సోమవారం జరిగే జిల్లా కలెక్టర్ గ్రీవెన్స్ మార్కాపురం పట్టణానికి 5 కిలోమీటర్ల దూరంగా ఉన్న జిల్లా కలెక్టరేట్ కార్యాలయంలో కాకుండా మార్కాపురం ఆర్డీవో కార్యాలయంలో ఏర్పాటు చేయమని కలెక్టర్ ని కలిసి కాంగ్రెస్ ప్రతి బృందం విన్నవించి మూడు వారాలు కావస్తున్న ఇప్పటికీ ఆ దిశగా ప్రయత్నించకపోవడం బాధాకరమని ప్రజల సంక్షేమాన్ని కోరుకునే ప్రభుత్వం అయితే వెంటనే ఆ విధంగా చర్యలు చేపట్టాలని, అధికారులు జిల్లా కలెక్టర్ ప్రజల, అర్జీదారుల ప్రయోజనం కలిగే విధంగా ఆర్డీవో కార్యాలయంలో ఏర్పాటు చేయాలని సైదా కోరారు. అలాగే ప్రభుత్వ భూములు పేద ప్రజల ప్రవేట్ భూములు కబ్బాకు గురి కాకుండా, కొండలను పిండి చేసి గ్రావిల్లు తరలించకుండా ప్రభుత్వం చర్యలు చేపట్టాలని సైదా డిమాండ్ చేశారు. అలాగే వెలిగొండ ప్రాజెక్టు సత్వర నిర్మాణానికి నిధులు కేటాయించాలని, వట్టి మాటలతో వెలిగొండ ప్రాజెక్టు పూర్తి కాదని నాలుగువేల కోట్ల రూపాయలు ఖర్చు పెడితే తప్ప ప్రాజెక్టు పూర్తి కాదని నిర్వాసితులకు ఆర్ అండ్ ఆర్ ప్యాకేజీ ఇవ్వగలరని సైదా అన్నారు



జూన్ కి వెలుగొండ ప్రాజెక్ట్ ని పూర్తి చేస్తాం అన్న చంద్రబాబు మాటమీద నిలబడాలని ఇంకా కేవలం నెల మాత్రమే ఉందని ఈ నెల కాలంలో ప్రాజెక్టు పూర్తయ్యేది ఎప్పుడు అని సైదా రాష్ట్ర ప్రభుత్వాన్ని ప్రశ్నించారు. చంద్రబాబు నాయుడు 30 సంవత్సరాల నుంచి ఇదే మాట చెప్పి పశ్చిమ ప్రాంత ప్రజల ను మోసం చేస్తున్నారని సైదా తీవ్రంగా విమర్శించారు. వెలుగొండ ప్రాజెక్టుకు నిధులు కేటాయించి ప్రాజెక్టు వెంటనే నిర్మాణం చేపట్టకపోతే ఏపీసీసీ చీఫ్, వైఎస్ పర్వీల రెడ్డితో కలిసి మార్కాపురం కేంద్రంగా పెద్ద ఎత్తున ఆందోళన నిర్వహిస్తామని సైదా అన్నారు. ఈ సమావేశంలో జిల్లా మైనార్టీ డిపార్ట్మెంట్ చైర్మన్ షేక్ మహబూబ్ వలి, మార్కాపురం పట్టణ కాంగ్రెస్ పార్టీ అధ్యక్షుడు షేక్ ఇమాన్, జిల్లా మహిళా కాంగ్రెస్ అధ్యక్షురాలు షేక్ రహనాబాను, జిల్లా కాంగ్రెస్ పార్టీ ఎస్సీ డిపార్ట్మెంట్ ఉపాధ్యక్షులు సామ్యూల్, జిల్లా కిసాన్ కాంగ్రెస్ నాయకులు గోపాల్ రెడ్డి, జిల్లా యూత్ కాంగ్రెస్ నియోజకవర్గ కన్వీనర్ షేక్ అల్తాఫ్ బాషా, సుభాని, తదితరులు పాల్గొన్నారు.

విద్యుత్ సురక్షరా కు అంతరాయం

- విద్యుత్ వినియోగదారులు సహకరించాలి
- ఎగ్జిక్యూటివ్ ఇంజనీర్ ఉదయ భాస్కర్

గాయత్రి వార్తలు

ది 09-05-2026 శనివారం ఉదయం 8 గంటల నుంచి మధ్యాహ్నం 1 గంట వరకు 33/11 కే వీ గొల్లపాలెం సబ్ స్టేషన్

పరిధిలో గల 11 కే వీ ఎస్ ఎస్ వెన్ క్యూ ఫీడర్స్ లో గల గ్రామాలు అయ్యిన 1. ఆర్వవటం 2. గొల్లపాలెం మరియు 11 కేవీ యుండమూరు ఇండస్ట్రియల్ ఫీడర్ పరిధి లో గల గ్రామాలు అయ్యిన 1. పెద్దాపురప్పాడు 2. యండమూరు 3. విజయరాయుడుపాలెం 4. జగన్నాధ గిరి గ్రామాల లో గల ఇండస్ట్రియల్ విద్యుత్ వినియోగదారులకు శ్రీ ట్రిమింగ్ పనులు భాగంగా సపై నిలిపివేయదురు. కావున విద్యుత్ వినియోగదారులు అందరూ సహకరించవలసిందిగా ఎగ్జిక్యూటివ్ ఇంజనీర్ ఉదయ భాస్కర్ కోరుతున్నారు.

ఏడాది దాటిందో మొత్తం కట్టాల్సిందే!

గాయత్రి వార్తలు

మండల కేంద్రమైన రెంటచింతలలో పలు బ్యాంకుల్లో ప్రజల ఆర్థిక అవసరాల కోసం గోల్డెన్ స్టూ పంట రుణాల సదుపాయాన్ని పొందుతారు. చెల్లింపు మొత్తం వడ్డీ తిరిగి చెల్లించాలని షరతులు ప్రజల పాలిట పడుతుంటే తీవ్రమైన మందల అధ్యక్షులు సీహెచ్ అబ్దురెడ్డి అన్నారు. శుక్రవారం ఏర్పాటు చేసిన విలేకరుల సమావేశంలో ఆయన మాట్లాడుతూ, పిల్లల చదువుల కోసం, వైద్యం, వ్యాపారం నిమిత్తం, వ్యవసాయ అవసరాల కోసం బ్యాంకుల నుంచి బంగారం పంట రుణాలు తమ అవసరాల నిమిత్తం రుణాన్ని తీసుకుంటారు. ఏ లోన్ తీసుకున్నప్పటికీ దాటిందో మొత్తం కట్టాల్సి తిరిగి చెల్లించాలి. వడ్డీ చెల్లించి రెన్యూవల్ చేసుకొనే సౌలభ్యం ప్రవేశ పెట్టాలని ఆయన కోరారు. రుణంతోపాటు వడ్డీ మొత్తం చెల్లించిన మళ్లీ అదే రోజు రుణం ఇవ్వరు కొన్ని రోజుల తర్వాత ఇస్తారు. ఈ విలేకరుల సమావేశంలో టీడీపీకి చెందిన శౌరేడ్డి, బి. రామకృష్ణ, జి. సుమంత్ రెడ్డి తదితరులున్నారు.



తమిళనాడు గవర్నర్ వైఖరికి నిరసనగా

గోవాడలో అర్ధగంట రాస్తారోకా



గాయత్రి వార్తలు

తమిళనాడు గవర్నర్ వైఖరికి నిరసనగా బాపట్ల జిల్లా వేమూరు నియోజకవర్గం అమ్మవలూరు మండల పరిధిలోని గోవాడ గ్రామంలో శుక్రవారం రాస్తారోకా నిర్వహించారు. తమిళనాడు లో ఇటీవల జరిగిన సాధారణ ఎన్నికల్లో మెజారిటీ స్థానాలు సాధించిన టీపీసీ చీఫ్ విజయ్ ప్రభుత్వ ఏర్పాటుకు ఆహ్వానించలేదన్నారు. తమిళనాడు గవర్నర్ బీజేపీ కి అనుకూలంగా పని చేస్తున్నారని ఆరోపించారు. గవర్నర్ ఆర్డీకర్ తన తీరు మార్చుకోవాలని కోరారు. తెనాలి - చెరుకుపల్లి ఆర్ అండ్ బి రహదారిపై గోవాడ గ్రామం లోని అంబేద్కర్ విగ్రహం సెంటర్లో అరగంట సేపు వాహనాలను నిలిపివేశారు. కార్యక్రమంలో దాసరి లాజర్, బందెల రమేష్, బర్రెపూడి అరుణ్, అమర్లూరి రోసయ్య, రమణ, బందెల మత్తయ్య, ఆరుంభాక విజయం, నలుకుర్తి రాజు, తాండ్ర చంటి, ఆరుంభాక రమేష్, తమ్ముకూరి ఎలిషా తదితరులు పాల్గొన్నారు.

కేతనబోయిన వారి కళ్యాణ మహోత్సవంలో ఇంచార్జ్ డాక్టర్ దద్దాల.



గాయత్రి వార్తలు

సిఎస్ పురం మండలం, ఎకునాశీపురం కేతనబోయిన పెద్దయ్య (లేట్)- గంగమ్మ గార్ల కుమారుడు బి. శ్రీరామ్ వివాహ వేడుకలో పాల్గొని నూతన వరుడును ఆశీర్వదించి శుభాకాంక్షలు తెలిపిన కనిగిరి వైఎస్ఆర్ సీపీ ఇంచార్జ్ డాక్టర్ దద్దాల నారాయణ యాదవ్ వివాహ వేడుక లో నాయకులు పాలగుల్ల మల్లికార్జున రెడ్డి, గంగాసాని హుస్సేన్ రెడ్డి, భువనగిరి వెంకటయ్య, కల్లూరి రామిరెడ్డి, దుగ్గిరెడ్డి జైరెడ్డి, గట్ల విజయభాస్కర్ రెడ్డి, దుగ్గిరెడ్డి ప్రతాప్ రెడ్డి, వాకమల్ల రాజశేఖర్ రెడ్డి, మేడిబోయిన అటేలయ్య, బత్తుల దేవరాజు, మన్నేపల్లి పెద్దన్న, మితికాల బాలకృష్ణ, కేతనబోయిన పెద్దయ్య లైలర్, కేతనబోయిన తిరుపతయ్య, అన్నేబోయిన గురవయ్య, రాయుడు, కేతనబోయిన తిరుపతయ్య, యనముల నారాయణ తదితర నాయకులు పాల్గొన్నారు.